

## महाराष्ट्र शासन

दुरध्वनी/फॅक्स क्र. ०२२-२२०४८२४७  
ई-मेल- [dokh.rfd@maharashtra.gov.in](mailto:dokh.rfd@maharashtra.gov.in)

क्रमांक:- गौखनि-२६/१०१८/प्र.क्र.४४०/ख,  
महसूल व वन विभाग, हुतात्मा राजगुरु चौक,  
मादाम कामा मार्ग, मुंबई-४०० ०३२,  
दिनांक :- २९ जून, २०१९

### विषय:- गौण खनिज-पुणे

सन २०१३-२०१४ या वर्षाकरिता मौजे राजेगाव भुखंड क्र.२, ता.दौंड, जि.पुणे या वाळूगटातून उत्खनन न केलेल्या वाळूची प्रमाणशीर रक्कम व्याजासह परत करणेबाबत.

मे.सुखकर्ता बिल्डिंग मटेरियल सप्लायर्स तर्फे श्री.संदीप नारायण साळुंखे, जि.सातारा

### शासन जापन:-

जिल्हाधिकारी, पुणे यांना त्यांचे पत्र क्र.खनिकर्म/कावि/२४०५/२०१५, दि.२३/१२/२०१५ व क्र.गौणखनिज/कावि/२०७२/२०१६, दि.२०/१०/२०१६ च्या उपरोक्त विषयावरील पत्रास अनुलक्षून असे कळविण्यात येते की, सन २०१३-१४ करिता दि.३०/९/२०१४ पर्यंतच्या मुदतीसाठी मौजे राजेगाव भुखंड क्र.२, ता. दौंड येथील भिमा नदीपात्रातील ६४१३ ब्रास वाळूसाठ्याचा लिलाव मे.सुखकर्ता बिल्डिंग मटेरियल तर्फे प्रो.प्रा.श्री.संदीप नारायण साळुंखे यांना रु.१,७५,०५,०००/- इतक्या सर्वोच्च बोलीने मंजूर करण्यात आला होता.

०२. लिलावासंबंधीच्या सर्व रक्कमा शासनजमा केल्यानंतर सदर वाळूगटाचा लिलाव दि.३०/९/२०१४ पर्यंतच्या कालावधीसाठी अर्जदार यांच्या नावे मंजूर करून, त्यांना सदर वाळू भूखंडाचा ताबा देणेत आलेला होता. सदर वाळूगटाची दि.१०/६/२०१४ रोजी तपासणी केली असता, लिलावधारक यांनी लिलाव मंजूरीच्या आदेशातील अटी व शर्तीचा भंग केल्याचे आढळून आले. ग्रामस्थांच्या विरोधामुळे तसेच उजनी जलाशयाच्या शाखा अभियंत्यांनी सदर वाळूगटातून लिलावधारक श्री.साळुंखे यांना वाळू उत्खनन करण्यास मनाई केल्याने मंजूर वाळूसाठ्यापैकी ३४० ब्रास वाळूसाठ्याचे उत्खनन करता आले. त्यामुळे लिलावधारकाने मा.मंत्री (महसूल) यांच्यासमोर अपील अर्ज दाखल करून, उत्खनन न करता आलेल्या ६०७३ ब्रास वाळूसाठी रु.१,६५,७६,९३२/- एवढी रक्कम व्याजासह परत करण्याची किंवा वाळू उत्खननासाठी १ वर्षाची मुदतवाढ देण्याची विनंती केली. सदर अपील अर्जावर तत्कालीन मा.मंत्री (महसूल) यांच्यासमोर दि.२८/१२/२०१५ तसेच मा.मंत्री (महसूल) यांच्यासमोर दि.२१/१०/२०१६ रोजी सुनावणी होवून प्रकरण निर्णयासाठी बंद करण्यात आले.

०३. लिलावधारक मे.सुखकर्ता बिल्डिंग मटेरियल यांनी दरम्यानच्या कालावधीत सदर वाळूगटाच्या लिलावाची रक्कम व्याजासह परत मिळणेबाबत रिट याचिका क्र.९२४९/२०१६ दाखल केली. सदर याचिकेमध्ये मा.उच्च न्यायालयाने दि.९/१२/२०१६ रोजी लिलावाची रक्कम ९ टक्के व्याजासह लिलावात भाग घेवून यशस्वी झालेल्या वाळूगटाच्या लिलावाच्या रकमेमध्ये समाविष्ट करण्याचे आदेश दिले आहेत. सदर आदेशाचे पुनर्विलोकन करण्याकरिता विभागाने मा.उच्च न्यायालयात सिव्हील ॲप्लीकेशन क्र.१४५८/२०१७ तसेच रिव्ह्यू पिटीशन (स्टॅम्प) क्र.३३३५०/२०१८ दाखल केले. विभागाने दाखल केलेले रिव्ह्यू पिटीशन मा.उच्च न्यायालयाने त्यांच्या दि.१/४/२०१९ रोजीच्या आदेशान्वये खारिज केले. सबब, मौजे राजेगाव भुखंड क्र.२, ता.दौंड, जि.पुणे या वाळूगटाचे लिलावधारक मे.सुखकर्ता बिल्डिंग मटेरियल तर्फे प्रो.प्रा.श्री.संदीप नारायण साळुंखे यांना उत्खनन न करता आलेल्या ६०७३ ब्रास वाळूसाठी रु.१,६५,७६,९३२/- एवढी प्रमाणशीर रक्कम तसेच त्यावरील ९ टक्के व्याजापोटी रु.३६,३८,६३४/- एवढी रक्कम लिलावधारकास परत करण्याचा शासनाने निर्णय घेतला आहे.

०४. सबब, लिलावधारक मे.सुखकर्ता बिल्डींग मेटेरियल तर्फे प्रो.प्रा.श्री.संदीप नारायण साळुंखे यांना उत्खनन न करता आलेल्या ६०७३ ब्रास वाळूसाठी प्रमाणशीर देय असलेली एवढी रक्कम रु.१,६५,७६,९३२/- (रुपये एक कोटी पासष्ट लक्ष शहात्तर हजार नऊशे बत्तीस फक्त) इतकी रक्कम त्यांनी प्रत्यक्षात शासनाकडे जमा केल्याची व यापुर्वी ही रक्कम अदा केलेली नाही, याची खातरजमा करुन घेण्याच्या अटीवर अदा करण्यास तसेच त्यावरील नऊ टक्के व्याजापोटी रु.३६,३८,६३४/- (रुपये छत्तीस लक्ष अडतीस हजार सहाशे चौतीस फक्त) इतकी रक्कम अदा करण्यास या शासन ज्ञापनाद्वारे शासनाची मान्यता देण्यात येत आहे.

०५. या बाबीवर होणारा रु.१,६५,७६,९३२/- (रुपये एक कोटी पासष्ट लक्ष शहात्तर हजार नऊशे बत्तीस फक्त) इतका खर्च सन २०१९-२०२० या वर्षाकरीता लेखाशीर्ष "०८५३- अलोहयुक्त खाणी व धातुशास्त्रीय उद्योग" १०२-खनिजबाबत सवलत फी व स्वामित्वधन, ९००, अलोहयुक्त खाणकाम व धातुशास्त्रीय उद्योग- वजा परतावे (००)(०१) वजा परतावे (०८५३ ००८६) खाली उपलब्ध असलेल्या अंदाजपत्रकीय तरतूदीमधून खर्ची टाकून भागविण्यात यावा. तसेच व्याजापोटी रु.३६,३८,६३४/- (रुपये छत्तीस लक्ष अडतीस हजार सहाशे चौतीस फक्त) इतका खर्च सन २०१९-२०२० या वर्षाकरीता "मागणी क्र. सी-१, "२०५३ जिल्हा प्रशासन" ०९३-जिल्हा आस्थापना, (०१) - सर्वसाधारण आस्थापना, (०१)(०३) आयुक्त पुणे (अनिवार्य), (२०५३ ००६४) या लेखाशिर्षाखाली, १३ कार्यालयीन खर्च" या लेखाशिर्षाखाली उपलब्ध असलेल्या अंदाजपत्रकीय तरतूदीमधून खर्ची टाकून भागविण्यात यावा.

०६. सदर शासन ज्ञापन, वित्त विभागाच्या सहमतीने त्या विभागाच्या अनौपचारिक संदर्भ क्रमांक १६४/व्यय-०९/२०१९, दि.२२/०४/२०१९ अन्वये दिलेल्या सहमतीनुसार निर्गमित करण्यात येत आहे.

सदर शासन ज्ञापन महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आले असून त्याचा संकेतांक २०१९०६२९१७२१४९३६१९ असा आहे. हे ज्ञापन डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

( दिनेश चव्हाण )

अवर सचिव, महसूल व वन विभाग

प्रति,

जिल्हाधिकारी, पुणे

प्रत:-

- १) विभागीय आयुक्त, पुणे विभाग, पुणे.
- २) प्रधान महालेखापाल (लेखा व अनुज्ञेयता)-१, प्रतिष्ठा भवन, १०१, महर्षि कर्वे भवन, न्यू मरीन लाईन्स, मुंबई-४०० ०२०.
- ३) प्रधान महालेखापाल (लेखापरीक्षा)-१, प्रतिष्ठा भवन, १०१, महर्षि कर्वे भवन, न्यू मरीन लाईन्स, मुंबई-४०० ०२०.
- ४) जिल्हा कोषागार अधिकारी, पुणे
- ५) वित्त विभाग (व्यय-९/अर्थसंकल्प-३/६/१४, साधनसंपत्ती कार्यासने) मंत्रालय, मुंबई-४०० ०३२.
- ६) कार्यासन अधिकारी (कार्यासन ब-१), महसूल व वन विभाग, मंत्रालय, मुंबई-४०० ०३२.
- ७) निवडनस्ती (कार्यासन "ख"), महसूल व वन विभाग, मंत्रालय, मुंबई-४०० ०३२.